



# இன்றைய செய்தி

## காலனி மனப்பான்மையை களைதல்

### அடிமை மனநிலையிலிருந்து விடுதலை

- 1500க்கும் மேற்பட்ட பழமையான மற்றும் பொருத்தமற்ற சட்டங்கள் ரத்து செய்யப்பட்டன.
- இந்திய கடற்படைக்கொடி காலனித்துவ சுவடுகளிலிருந்து விடுவிக்கப்பட்டது.
- பட்ஜெட் தாக்கல் தேதி மாற்றப்பட்டது, பொது மற்றும் ரயில்வே பட்ஜெட்கள் இணைக்கப்பட்டன.
- விஜயி கலாச்சாரத்திற்கு முற்றுப்புள்ளி, அரசு வாகனங்களில் சிகப்பு விளக்குகள் பயன்படுத்தப்படுவது ஒழிக்கப்பட்டது.

### அனைத்து அமைப்புகளிலும் ஊழலில் இருந்து விடுதலை

- இடைத்தரகர்களுக்கு முற்றுப்புள்ளி வைக்கிறது. பயனாளிகள் நேரடியாக ஆதரவைப் பெறுகிறார்கள்.
- போர்டல் மூலம் குறைகளுக்கு உடனடி தீர்வு
- வருமான வரி மற்றும் அமலாக்கத்துறை போன்ற அமைப்புகள் ஊழலில் ஈடுபடுவோருக்கு எதிராக செயல்படுகின்றன.

### குப்பை கூளங்கள் மற்றும் ஒருமுறை பயன்படுத்தும் பிளாஸ்டிக் கிளில் இருந்து விடுதலை

- தூய்மை இந்தியா இயக்கம் மக்கள் இயக்கமாக மாறியது. தூய்மை ஒரு வாழ்க்கை முறையாக மாறுகிறது.
- ஒருமுறை மட்டும் பயன்படுத்தும் பிளாஸ்டிக் கிளிற்கு எதிராக இந்தியா ஒன்றுவட்டது. அனைத்து வயதினரும் இதில் பங்களிக்கின்றனர்.

### ரசாயனமில்லாத விவசாயம்

- நாடு முழுவதும் விவசாயிகள் இயற்கை விவசாய முறைகளை பின்பற்றி வருகின்றனர்.
- இயற்கை விவசாயத்துறை வளர்ச்சியடைகிறது.

## புதிய மின்கட்டணம்

- வருடாந்திர மின் கட்டண விகிதம், ஆறு சதவிகிதம் வரை உயர்த்தப்படலாம் எனத் தமிழ்நாடு மின்சார ஒழுங்குமுறை ஆணையம் (TNERC) சில வாரங்களுக்கு முன் அறிவித்தது.
- உற்பத்தியாளர்களுக்குக் கொடுக்க வேண்டிய பணத்தைக் கொடுக்க முடியாமல், தமிழ்நாடு மின்உற்பத்தி - பகிர்மானக் கழகம் (TANGEDCO) கடனில் உழன்று கொண்டிருக்கும் நிலையில், முன்னெடுக்கப்பட்டிருக்கும் இந்த நடவடிக்கை வெகுகாலமாக எதிர்பார்க்கப்பட்டதே.



## முப்படை தலைமை தளபதி

### அனில் சவுகான்



- ◆ இந்திய ராணுவத்தின் முப்படைகளும் இணைந்து செயல்படுவதற்காக, முப்படை தலைமை தளபதி பதவி உருவாக்கப்பட்டது.
- ◆ நாட்டின் முதல் முப்படை தலைமை தளபதியாக ஜெனரல் பிபின் ராவத் கடந்த 2020-ம் ஆண்டு ஜனவரி 1-ம் தேதி பதவி ஏற்றார். இந்நிலையில், தமிழகத்தின் நீலகிரி மாவட்டத்தில் உள்ள குன்னூர் அருகே நேரிட்ட ஹெலிகாப்டர் விபத்தில் சிக்கி, கடந்த ஆண்டு டிசம்பர் 15-ம் தேதி பிபின் ராவத் உயிரிழந்தார்.
- ◆ புதிய முப்படை தலைமை தளபதியாக ஓய்வுபெற்ற லெப்டினன்ட் ஜெனரல் அனில் சவுகானை மத்திய அரசு நியமித்துள்ளது. இவர், ராணுவ விவகாரத் துறையின் செயலாகவும் செயல்படுவார் என்று பாதுகாப்புத்துறை அமைச்சகம் தெரிவித்துள்ளது.
- ◆ ராணுவத்தில் இவர் ஆற்றிய சேவைக்காக பரம் விசிஷ்ட் சேவா, உத்தம் யூத் சேவா, அதி விசிஷ்ட் சேவா, சேனா மற்றும் விசிஷ்ட் சேவா பதக்கங்களைப் பெற்றுள்ளார்.

- வருடந்தோறும் மின் கட்டணம் மறுபரிசீலனை செய்யப்படாமல் போனதே தமிழ்நாடு மின் உற்பத்தி - பகிர்மானக் கழகத்தின் நிதிநிலை மோசமடைந்ததற்கு முக்கியக் காரணம். அதன் காரணமாக, சராசரி வருமானம் சராசரி விநியோகச் செலவுக்கு இடையிலான இடைவெளி அதிகரித்துவிட்டது.
- புதுப்பிக்கத்தக்க ஆற்றலுக்கான உத்தரவாதங்கள் புதிய கட்டண விகித அறிவிப்பில் அதிகமாக அளிக்கப்பட்டுள்ளன. ஆனால், நிலைத்த ஆற்றலுக்கான எதிர்காலத் திட்டம் இல்லை.
- அதிகரிக்கக்கூடிய மின்சாரத் தேவையில் 87 சதவிகிதத்தை அனல்மின் நிலையங்களைக் கொண்டே பூர்த்தி செய்ய தமிழ்நாடு மின்உற்பத்தி - பகிர்மானக் கழகம் திட்டமிடுகிறது.
- வெறும் 13 சதவிகிதத்தை மட்டும் புதுப்பிக்கத்தக்க ஆற்றல் வழிகளில் பெறத் திட்டமிட்டுள்ளது. அறிவிக்கப்பட்டிருக்கும் நிலக்கரி மின்நிலையங்கள் செயல்படத் தொடங்கினால், தமிழ்நாடு மின்கழகத்துக்கு அவை அதிகச் செலவை ஏற்படுத்தும்.
- வரும் ஆண்டுகளில் நுகர்வோர் பயன்படுத்தும் மின்சாரத்தின் விலை உயரும்.
- தமிழ்நாடு மின்கழகத்தின் 1,890 மெகாவாட் நிலக்கரி மின்நிலையங்கள் 30 வருடங்கள் பழமையானவை, பயன்பாட்டிலிருந்து நீக்கப்பட்டாக வேண்டியவை. மின் கழகத்தின் 4,320 மெகாவாட் நிலக்கரி மின்நிலையங்களில் பயன்படுத்தப்படும்.
- எரிபொருளில் இருந்து சல்ஃபர் டை ஆக்சைடு நீக்கப்பட்டு, மறுசீரமைப்பு செய்யப்பட வேண்டும். அது மின்சாரத்துக்கான செலவை மேலும் அதிகரிக்கும்.
- மின்துறை அமைச்சகம் விதித்துள்ள புதுப்பிக்கத்தக்க ஆற்றல் கொள்முதல் பொறுப்புகளின்படி, தமிழ்நாடு மின் கழகத்துக்கான ஆற்றலில் 35.9 சதவீதத்தை 2026-27 ஆம் நிதியாண்டுக்குள், புதுப்பிக்கத்தக்க ஆற்றலின் வழியே பெற்றாக வேண்டும்.
- நிலக்கரி மின் நிலையங்களைக் காட்டிலும் பெரியளவிலான சூரிய ஆற்றல் - காற்றாலைத் தொழில் நுட்பங்களின் உற்பத்திக் கட்டணம் மலிவாகி வருகிறது. அவை தொடர்ந்து வேலைவாய்ப்புகளை உருவாக்குகின்றன.
- புதிய அனல்மின் நிலையங்களைக் கட்டுவதில் இருக்கும் அபாயங்கள், மாநிலத்தின் நீண்டகால ஆற்றல் பாதுகாப்பு ஆகியவற்றைக் கருத்தில் கொண்டு ஒரு வலுவான உத்தியை உருவாக்குவது பயனுள்ளதாக இருக்கும்.
- உற்பத்தி, விநியோகம், சேமிப்பு, மேற்கூரை சூரிய ஆற்றல், பசுமை ஹைட்ரஜன் - காற்றாலை ஆகியவற்றை ஒருங்கிணைந்த ஒட்டுமொத்தச் சூழலை உள்ளடக்கிய திட்டமிடலும் ஆராய்ச்சியும் தமிழ்நாட்டின் ஆற்றல் எதிர்காலத்தைச் சரியாகக் கணிப்பதற்கும் காலநிலை நெருக்கடி எதிர்ப்புக் கட்டமைப்பை உருவாக்குவதற்கும் உதவியாக அமையும்.

## பிஎஃப்ஜி உட்பட 9 அமைப்புகளுக்கு 5 ஆண்டுகள் தடை

- உத்தரப் பிரதேச மாநிலம் அலிகர் நகரில் இந்திய இஸ்லாமிய மாணவர்கள் இயக்கம் (சிமி) கடந்த 1977-ல் தொடங்கப்பட்டது. இந்தியாவை இஸ்லாமிய நாடாக மாற்ற வேண்டும் என்பதே இதன் நோக்கமாக இருந்தது.
- இந்திய அரசுக்கு எதிராகச் செயல்பட்டு வந்த இந்த அமைப்பை, 2001-ம் ஆண்டில் மத்திய அரசு தடை செய்தது.
- இந்நிலையில், பாப்புலர் ஃப்ரன்ட் ஆஃப் இந்தியா (பிஎஃப்ஜி) அமைப்பு கடந்த 2006-ம் ஆண்டில் தொடங்கப்பட்டது. சிமி அமைப்பின் மறு அவதாரம் என்றழைக்கப்பட்ட பிஎஃப்ஜி அமைப்புக்கு 24 மாநிலங்களில் கிளைகள் உள்ளன.
- சட்டவிரோத செயல்கள் தடுப்புச் சட்டத்தின் (1967) 3-வது பிரிவின்கீழ், பிஎஃப்ஜி மற்றும் கேம்பஸ் ஃப்ரன்ட் ஆஃப் இந்தியா (சிஎஃப்ஜி) உள்ளிட்ட அதன் 8 துணை அமைப்புகளும் தீவிரவாத அமைப்புகள் என அறிவிக்கப்படுகிறது.
- இந்த 9 அமைப்புகளுக்கும் 5 ஆண்டுகளுக்குத் தடை விதிக்கப்படுகிறது. இந்த தடை உத்தரவு உடனடியாக அமலுக்கு வருகிறது.

### தடை செய்யப்பட்ட அமைப்புகள்

- ரிஹாப் இந்தியா ஃபவுண்டேஷன் (ஆர்ஐஎஃப்), கேம்பஸ், ஃப்ரன்ட் ஆஃப் இந்தியா (சிஎஃப்ஜி), அனைத்து இந்திய இமாம்கள் கவன்சில் (ஏஐஐசி), நேஷனல் கன்ஃபெடரேஷன் ஆஃப் ஹியூமன் ரைட்ஸ் ஆர்கனைசேஷன் (என்சிஎச்ஆர்ஓ), நேஷனல் விமன்ஸ் ஃப்ரன்ட் ஜூனியர் ஃபிரன்ட், எம்பவர் இந்தியா ஃபவுண்டேஷன் மற்றும் ரிஹாப்ஃபவுண்டேஷன் (கேரளா) ஆகியவை தடை செய்யப்பட்ட துணை அமைப்புகளாகும்.

## புதிய அட்டர்னி ஜெனரலாக

### ஆர்.வெங்கடரமணி



- அட்டர்னி ஜெனரலாக நியமிக்கப்பட்டுள்ள ஆர்.வெங்கடரமணி, அரசியல் மைப்பு சட்டம், சுற்றுச்சூழல், தீர்ப்பாயம், குழந்தைகள் மற்றும் பெண்கள் உரிமை, வரிச்சட்டங்களில் நிபுணத்துவம் பெற்றார். இவர், மத்திய சட்ட ஆணையத்தின் உறுப்பினராகவும் பதவி வகித்துள்ளார்.
- கடந்த 1977-ம் ஆண்டு தமிழ்நாடு பார்கவுன்சிலில் வழக்கறிஞராக பதிவு செய்து 1979-ம் ஆண்டு முதல் உச்சநீதிமன்றத்தில் மூத்த வழக்கறிஞர் பி.பி.ராவிடம் ஜனியராக சேர்ந்து பணியாற்றியுள்ளார்.
- உச்சநீதிமன்றத்தில் 42 ஆண்டுகளாக மூத்த வழக்கறிஞராக பணியாற்றியுள்ளார்.
- வெங்கடரமணியை புதிய அட்டர்னி ஜெனரலாக நியமித்து குடியரசுத் தலைவர் தீர்வுபதி முர்மு உத்தரவு பிறப்பித்தார்.



**எதனால் தடை விதிப்பு?**

- > பாபர் மக்தி இடிப்புக்குப் பிறகு 1993-இல் தொடங்கப்பட்ட தேசிய மேம்பாட்டு முன்னணி (என்டிஎஃப்), கர்நாடகப்போரம் பார் டி கீனிடி என்ற இரு அமைப்புகளையும் இணைத்து டிசம்பர் 16, 2006-இல் பிஎஃப்ஐ தொடங்கப்பட்டது.
- > குடியரிமை சட்டத் திருத்தத்துக்கு (சிஏஏ) எதிராக நாடு முழுவதும் நடைபெற்ற வன்முறை ஆர்ப்பாட்டத்தில் அவர்களின் பங்கு, கட்டாய மதமாற்றம், முஸ்லிம் இளைஞர்களை ஒருமுகப்படுத்துதல், பணப் பரிவர்த்தனை மோசடி, தடை செய்யப்பட்ட அமைப்புகளுடன் தொடர்பு, சமூக நல்விணக்கத்துக்கு பாதிப்பு ஆகிய காரணங்களால் தடை விதிக்கப்பட்டதாக அதிகாரிகள் தெரிவித்தனர்.
- > முஸ்லிம் மதத்துக்கு எதிராகப் பேசும் ஹிந்து அமைப்பு தலைவர்களைக் குறிவைத்து கொல்லவும், அரசுக்கு எதிரான கருத்துகளைப் பரப்புவதற்கும்தனிக் குழுக்களை அந்த அமைப்பு வைத்துள்ளதாக மத்திய அரசு அதிகாரிகள் தெரிவித்தனர்.

**தடையால் என்னவாகும்?**

- > தடை விதிக்கப்பட்டுள்ள அமைப்புகளின் சொத்துகள், வங்கிக் கணக்குகள் மற்றும் அவர்களின் வழக்கமான செயல்பாடுகள் முழுமையாக முடக்கப்படும். தடைக்கான அரசாணை பிறப்பிக்கப்பட்ட 30 நாட்களுக்குள் தீர்ப்பாயத்தை உருவாக்கி, இந்த சட்ட நடவடிக்கை எடுக்கத் தேவையான காரணங்கள் உள்ளதா என விசாரிக்கப்படும். தீர்ப்பாயத்தில் பிஎஃப்ஐயும் வாதிடலாம்.
- > 5 ஆண்டுகளுக்கு இந்தத் தடை உத்தரவு அமலில் இருக்கும். தேவைப்பட்டால் அரசு இதை நீட்டிக்கவும் செய்யலாம். இந்தத் தடை உத்தரவில் தொடர்புடையவர்கள் 14 நாட்களில் சம்பந்தப்பட்ட மாவட்ட நீதிபதியை அணுகி முடக்கப்பட்ட தமது நிதி, சட்டவிரோதச் செயல்பாடுகளுக்கு பயன்படுத்தப்படாது என மனு அளிக்க வேண்டும். அதன் மீது மாவட்ட நீதிபதிதான் முடிவு எடுப்பார்.

**மோசடி பத்திர பதிவு ரத்து**



- > போலி, ஆள்மாறாட்டம் போன்ற காரணங்களின் அடிப்படையில், மோசடியாகப் பதிவு செய்யப்பட்ட பத்திரங்களை பதிவுத்துறையே ரத்து செய்ய அதிகாரம் அளிக்கும்.
- > சட்ட மசோதா கடந்த ஆண்டு செப்டம்பர் மாதம் சட்டப்பேரவையில் நிறைவேற்றப்பட்டது. இதற்கு, கடந்த ஆகஸ்ட் 6-ம் தேதி குடியரசுத் தலைவர் ஒப்புதல் அளித்துள்ளார்.
- > நில அபகரிப்பு செய்து, மோசடியாக பத்திரப்பதிவு செய்யப்பட்டது குறித்து மாவட்டப் பதிவாளர்களால் புகார் மனு பெறப்படும் பட்சத்தில், மனுதாரர் மற்றும் எதிர்மனுதாரர்களை விசாரித்து, பதிவு செய்யப்பட்ட பத்திரம் போலியானது என்று கண்டறிந்தால், அதை ரத்து செய்ய மாவட்டப் பதிவாளருக்கு அதிகாரம் வழங்கப்பட்டுள்ளது.
- > இந்த உத்தரவின் மீது பதிவுத் துறைத்தலைவரிடம் ஒரு மாதத்துக்குள் மேல் முறையீடு செய்யலாம். இதன் மூலம் போலி பத்திரப்பதிவை அறவே ஒழிக்க, சட்டத்தின் துணையுடன் உரிய நடவடிக்கை எடுக்கப்பட்டுள்ளது.

**சிறைத்தண்டனை**

- > ஆவணங்களை முறையாக பரிசீலிக்காமல் உள்நோக்கத்துடன் போலியாக பதிவு செய்தால் சம்பந்தப்பட்ட ஆவணதாரர்கள் மற்றும் பதிவு அலுவலர் மீது குற்றவியல் நடவடிக்கை எடுத்து சிறைத் தண்டனை வழங்க சட்டத் திருத்தத்தில் வழிவகை செய்யப்பட்டுள்ளது.
- > அதன்படி, முறைகேடாக பதிவுகளை செய்த அலுவலருக்கு 3 ஆண்டுகள் வரை சிறைத் தண்டனை அல்லது அபராதம் அல்லது இரண்டும் சேர்த்து விதிக்கப்படும்.

**தேசிய விளையாட்டுப் போட்டி**



- ◆ 36வது தேசிய விளையாட்டுப் போட்டிகள் குஜராத்தில் தொடங்குகின்றன.
- ◆ குஜராத்தில் உள்ள அகமதாபாத், காந்தி நகர், கூரத், வதோதரா, ராஜ்கோட், பாவ்நகர் ஆகிய 6 நகரங்களில் நடைபெறுகிறது.
- ◆ இந்த விளையாட்டில் 28 மாநிலங்கள், 8 யூனியன் பிரதேசங்களைச் சேர்ந்த சுமார் 7 ஆயிரம் வீரர், வீராங்கனைகள் கலந்து கொள்கின்றனர். மொத்தம் 36 விளையாட்டுகளில் போட்டி நடைபெற உள்ளது.

**கரிப் கல்யாண் அன்ன**

**யோஜனா திட்டம்**

- இந்த திட்டங்களின் கீழ், ரேஷன் அட்டைதாரர்களுக்கு, ஒருவருக்கு மாதம் 5 கிலோ என்ற வீதத்தில் உணவு தானியங்களை இலவசமாக வழங்கப்பட்டன. இத்திட்டம் தொடக்கத்தில் 2020 ஏப்ரல் முதல் ஜன் வரையிலான 3 மாதங்களுக்கு அறிவிக்கப்பட்டது.
- அக்டோபர் முதல் டிசம்பர் வரை அடுத்த 3 மாதங்களுக்கு பிரதான் மந்திரி கரிப் கல்யாண் அன்ன யோஜனா திட்டத்தின் கீழ் 80 கோடி பேருக்கு இலவசமாக உணவு தானியங்கள் வழங்கப்படும் என்று தெரிவிக்கப்பட்டுள்ளது.
- ஏழாவது கட்டமாக பிரதான் மந்திரி கரிப் கல்யாண் அன்ன யோஜனா திட்டத்தை நீட்டிக்க மத்திய அமைச்சரவை ஒப்புதல் வழங்கியுள்ளது.